



மோடிஜி இது என்ன புதுக்குழப்பம்?

இந்திய அரசியல் சட்டம் (Indian Constitution, Article No.1) பிரிவு 1ல் இந்திய ஒன்றியத்தின் பெயரும், எல்லைகளும் குறிப்பிடப்பட்டுள்ளது. அதில் மாநிலங்களை உள்ளடக்கிய பகுதியை “பாரதம்” எனவும், வழக்கில் உள்ள ஒன்றியப் பகுதிகளை “இந்தியா” எனவும் பெயரிடப்பட்டுள்ளது (India that is Bharat shall be Union of States) என்ற விளக்கத்துடன் தொடங்குகிறது. இந்திய அரசியல்சட்டத்தின் இந்த ஒரு பிரிவின்தான் “பாரதம்” என்ற சொல் சொற்றொடர் பயன்படுத்தப்பட்டுள்ளதுதேயல்லாமல், மற்ற 395 அரசியல்சட்டப் பிரிவுகளிலோ, 12 அட்டவணைகளிலோ “பாரதம்” என்ற சொல் பயன்படுத்தப்படவில்லை. அரசியல்சட்டத்தின் எல்லாப் பகுதிகளிலும் “இந்தியா” என்ற சொல்தான் பயன்படுத்தப்பட்டுள்ளது. இந்தியா என்ற வார்த்தையை இதுவரையிலும் எல்லாத்துறைகளிலும் பயன்படுத்தி வந்த ஒன்றிய பி.ஜே.பி. அரசு திடீரென “பாரதம்” என்ற சொற்றொடரை மாற்றாகப் பயன்படுத்துவதற்கு என்ன காரணம்? அதுவும், சிறப்புநாடாளுமன்றக்கூட்டத்தொடர் செப்டம்பர் 18ம் தேதி முதல் 22ம் தேதி வரை தொடங்கவுள்ளது என்ற நிலையில் “இந்தியா”, “பாரதம்” ஆக்கப்படுவதற்கான காரணம் என்ன என்பதே வரிசெலுத்தும் குடிமக்களின் (Tax Payer) கேள்வியாகும்.

அதுமட்டுமல்ல, இந்திய அரசியல் சட்டமே மக்களால் உருவாக்கப்பட்டு 1949-ம் ஆண்டு, நவம்பர் திங்கள் 26-ம் நாள் பிரகடனப்படுத்தி, 1950-ம் ஆண்டு ஜனவரித் திங்கள் 26-ம் நாள் அமல்படுத்தப்பட்டது. எனவே, மக்களால் உருவாக்கப்பட்டு, அமல்படுத்தப்பட்ட அரசியல் சட்டத்தில் இடம்பெற்றதும், இதுவரையிலும் பயன்பாட்டில் உள்ளதுமான “இந்தியா” என்ற சொற்றொடரை எடுத்துவிட்டு “பாரதம்” என்ற வார்த்தையைப் பயன்படுத்துவதற்கு என்ன அவசிய அவசரம் உருவானது என்பதையும், ஒன்றிய அரசு மக்களுக்கு விளக்கிட வேண்டிய கடமையும், பொறுப்பும் உண்டு என்பதற்கான விளக்கம் தேவையில்கலை.

பத்தொன்பதாம் நூற்றாண்டின் தொடக்கம் வரையிலும் இன்றுள்ள எல்லைகளைக் கொண்ட இந்த நிலப்பரப்பு இந்தியா என்று அழைக்கப்படவில்லை. அதேபோல், “பாரதம்” என்றும் அழைக்கப்படவில்லை. “பாரதம்” என்ற சொற்றொடரே புராணங்களில் பயன்படுத்தப்பட்ட வார்த்தையே அல்லாமல், வரலாற்றுப் பதிவுகளில் “பாரதம்” என்ற சொற்றொடர் இடம்பெறவில்லை. புராணங்கள் எல்லாம் வரலாற்றுப்பதிவுகளாக இருக்க முடியாது என்பதை விளக்க வேண்டிய தேவையில்கலை. இந்திய அரசியல் சட்டம் உருவாக்கப்படும் பொழுது வரைவுக்குழுத் தலைவராகப் பணியாற்றிய பாபா சாகிப் டாக்டர் அப்பேத்கர் அவர்கள் “பாரதம்” என்ற சொற்றொடரைப் பயன்படுத்தவில்லை. பின்னர், அரசியல்சட்ட நிர்ணயக்குழு உறுப்பினர்கள் சிலரின் அழுத்தம் காரணமாகத்தான் “பாரதம்” என்ற சொற்றொடர் இணைக்கப்பட்டது. “சிந்து நதி” என்ற வேர்ச்சொல்லின் திரிபுச்சொல்தான் ‘இந்தியா’ என்று கூறும் ஆய்வாளர்களும் உண்டு. வேறுபல ஆய்வுகளும் கூட உண்டு.

எது எப்படியிருப்பினும் இந்தியா என்ற சொற்றொடர் ஆங்கிலேயரின் ஆட்சி இங்கு உறுதிப்பட்டவுடன், நிர்வாக ஏற்பாட்டிற்காக அவர்களது ஆதிக்கத்திற்கு உட்பட்டதும், தற்பொழுது பாகிஸ்தான், வங்காளதேசம் உள்ளிட்ட பகுதிகளையும் இணைத்து இந்தியா என்றுதான் பதிவு செய்யப்பட்டுள்ளது. பின்னர், பாகிஸ்தான் - வங்காளதேசம் பிரிந்த பின்னரும், எஞ்சியுள்ள இன்றைய நிலப்பரப்பு இந்தியா என்றுதான் பதிவு செய்யப்பட்டுள்ளது. எனவே, இந்தியா என இன்றுள்ள நிலப்பரப்பை அரசியல்சட்டத்தில் பதிவு செய்துள்ளார்கள். சில அரசியல்சட்ட நிர்ணயசபை உறுப்பினர்களின் அழுத்தம் காரணமாக “பாரதம்” என்ற சொற்றொடரும் சேர்க்கப்பட்டது என்பதை அரசியல்சட்ட நிர்ணய சபை உறுப்பினர்களின் விவாதங்களை ஆழ்ந்து படிப்பவர்களுக்கு மிக நன்றாகவே விளங்கும் என்பதில் ஐயமில்லை.

இத்தகைய சூழ்நிலையில் திடீரென G20 மாநாட்டுக்கு நாடாளுமன்ற உறுப்பினர்களுக்கு அனுப்பப்பட்ட அழைப்பிதழ்களில் அழைப்பினை விடுக்கும் குடியரசுத்தலைவரின் பொறுப்பு பாரத குடியரசுத் தலைவர் (President of Bharath) என்று குறிப்பிட்டமைக்கு என்ன காரணம் என்பதை இந்திய ஒன்றிய குடிமக்கள் அறிந்துகொள்ள விரும்புவது இயல்பான உந்துதலாகும். மேலும், சில அனுமானங்களும்

மக்கள் மத்தியில் உருவாகியிருக்கின்றன. அதாவது, ஒன்றிய அரசின் சமீபத்திய அறிவிப்பான “ஒரே நாடு - ஒரே தேர்தல்” என்ற அறிவிப்பு, இதனைத்தொடர்ந்து நாடாளுமன்றத்தின் சிறப்புக்கூட்டம் வரும் 18ம் தேதி முதல் 22ம் தேதி வரை நடைபெறும் என்ற அறிவிப்புக்கள் ஆகிய நடவடிக்கைகளின் வெள்ளோட்டமாகத்தான் “பாரதம்” என்ற சொற்றொடர் வழக்கத்திற்கு மாறாக கையாளப்படுகிறது என மக்கள் நம்புவதற்கு வாய்ப்பாக உள்ளது.

“ஒரே நாடு”, அதாவது பல மாநிலங்களை உள்ளடக்கிய ஒன்றியம் (Article No.1 (1) India that is Bharat, shall be Union of States...) என்பதில் கருத்து வேறுபாடு உருவாக வாய்ப்பில்லை. ஆனால், “ஒரே தேர்தல்” என்பது இந்திய அரசியல் சட்டப்படி சாத்தியமாகுமா? ஒருமுறை ஒரே தேர்தலில் தேர்தல் நடத்தலாம், அந்த ஒரே தேர்தலில் அரசியல் கட்சிகள் பெறும் எண்ணிக்கை பலத்தின் அடிப்படையில்தான் மத்தியிலும், மாநிலங்களிலும் ஆட்சிகள் அமையும். அதற்கான வாய்ப்பும் சூழ்நிலைகள் இல்லாமல் போவதற்கும், இடையிடேயே சீர்குலைந்து போவதற்கும் வாய்ப்புக்கள் உருவாகும் என்பதை கடந்தகால ஒன்றிய - மாநிலங்களின் ஆட்சிகள் உணர்த்தியிருக்கின்றன. எனவே, மாநிலங்கள் ஒன்றிணைந்த ஒரே நாடு சாத்தியம் என்பதில் ஐயமில்லை, ஆனால், ஒரே தேர்தல் என்பது பல்வேறு குழப்பங்களுக்கும், அரசியல்சட்ட சீர்குலைவுகளுக்கும் நிச்சயமாக வழிவகுக்கும்.

அடுத்த 2024ம் ஆண்டு நடைபெறவுள்ள நாடாளுமன்றத் தேர்தலில் இந்தியா முழுமையும், எதிர்க்கட்சிகள் ஒன்றிணைந்து கூட்டணி அமைத்து மதவாத அரசியல்நடத்திவரும் பாரதீய ஜனதாக்கட்சியின் ஒன்றிய ஆட்சியை அப்புறப்படுத்த வேண்டும் என்ற ஒருமித்த கருத்தின் அடிப்படையில், “இந்திய தேசிய அனைத்து மக்களின் வளர்ச்சிக் கூட்டணி” (INDIA - Indian National Developmental Inclusive Alliance) அமைக்கப்பட்டு, முறையே பாடனாவிலும், பெங்களூருவிலும், மும்பையிலும் கூட்டங்கள் நடைபெற்று, செயல்திட்டங்கள் உருவாக்கப்பட்ட நிலையில் “இந்தியா” (INDIA) அரசியல் கூட்டணி பாரதீய ஜனதாக்கட்சியின் நாடாளுமன்றத்தேர்தல் வெற்றிக்குத் தடையாக இருக்குமோ என்ற அச்சத்தின் காரணமாகவே இந்தியா (INDIA) என இதுவரையிலும் நாடு விடுதலை

பெற்று 1950ம் ஆண்டு அரசியல் சட்டம் அமலாக்கம் செய்யப்பட்ட காலத்திலிருந்து பழக்கத்திலும், புழக்கத்திலும் இருந்து வந்த பெயரை “பாரதம்” (Bharat) என மாற்றிட்டு முயற்சிக்கிறார்கள் எனக்கருதுவதற்குரிய சூழ்நிலையையுருவாக்கியுள்ளது.

இதுமட்டுமல்ல, என்னைக்கு 2014-ம் ஆண்டு பாரதீய ஜனதாக்கட்சி நேரேந்திரமோடி தலைமையில் உருவானதோ, அன்றிலிருந்து ஆர்.எஸ்.எஸ். என் கின்ற மதவாத அமைப்பின் செயல்திட்ட நிகழ்ச்சி நிறை தொடர்ந்து வெளிப்படையாகவும், மறைமுகமாகவும் நிறைவேற்றிக் கொண்டு வருகிறார்கள். அந்த நிகழ்ச்சி நிரலில் ஒன்றுதான் இந்திய அரசியல் சட்டத்தை சீர்குலைத்து செயலற்றதாக்குவதாகும். அரசியல் சட்டத்தின் முகவுரையில் தெரிவித்துள்ள மதச்சார்பற்ற தன்மையில் (Secularism) பா.ஜ.க.விற்கு முற்றிலும் நம்பிக்கையில்கலை. ஏன்? கூட்டாசியிலும் (Federalism) நம்பிக்கையில்கலை.

எனவே, கிடைக்கின்ற ஒவ்வொரு வாய்ப்பிலும் அரசியல் சட்டத்தை வலுவிழக்கச் செய்யும் செயல்களில் ஈடுபட்டுவருகிறார்கள். “இந்தியா” கூட்டணி எந்த அளவிற்கு ஒன்றிய அரசையும், பாரதீய ஜனதாக்கட்சியையும் பாதித்திருக்கிறது என்பதற்கு சரியான எடுத்துக்காட்டுத்தான் இந்தியாவிலிருந்து பாரதத்திற்கு தாவியதும், ஒரே நாடு - ஒரே தேர்தல் என்ற முழுக்கமும் ஆகும்! இது அரசியல் அச்சத்தின் வெளிப்பாடு என்பதில் ஐயமில்லை. கிராமங்களில் குழப்பவாதிகளை மந்தைகளிலும், சாவுகளிலும் பார்க்கும் பொதுமக்கள், “இன்றைக்கு என்ன புதுக்குழப்பம்...”, என்று நையாண்டியாகக் கூறி நகைப்பார்கள். இன்று, பிரதமர் மோடிஜீ அவர்களும் புதுப்புதுக் குழப்பங்களை உருவாக்குகிறார். ஆம்! குழப்பங்களும் - குதர்க்கங்களும், நரித் தந்திரங்களும் தான் தங்களின் அரசியல் ஆயுதங்களா? தமிழ்நாட்டு மக்கள் 2024-ம் ஆண்டு நடைபெறும் நாடாளுமன்றத் தேர்தலில் பிரதமர் மோடியின் இந்த அரசியல் ஆயுதங்களை முனைமுறித்து தக்க விடையளிப்பார்கள்.



தமிழ்நாடு அரசின் சார்பில் மகாகவி பாரதியாரின் நினைவு நாளான, மகாகவி நாளையொட்டி நேற்று (11.09.2023) சென்னை, காமராஜர் சாலையில் அமைந்துள்ள மகாகவி பாரதியார் அவர்களின் திருவுருவச் சிலைக்கு அருகில் வைக்கப்பட்டுள்ள திருவுருவப் படத்திற்கு மருத்துவம் மற்றும் மக்கள் நல்வாழ்வுத் துறை அமைச்சர் மா.சுப்பிரமணியன், இந்து சமய அறநிலையத்துறை அமைச்சர் பி.கே.சேகர்பாபு, பெருநகர சென்னை மாநகராட்சி மேயர் திருமதி ஆர்.பிரியா, சட்டமன்ற உறுப்பினர் த.வேலு, துணை மேயர் மு.மகேஷ் குமார், செய்தி மக்கள் தொடர்புத்துறை இயக்குநர் த.மோகன், உள்ளாட்சி அமைப்புகளின் பிரதிநிதிகள் மற்றும் அரசு உயர் அலுவலர்கள் ஆகியோர் மலர்தூவி மரியாதை செலுத்தினார்கள்.

திண்டுக்கல் கிழக்கு - மேற்கு மாவட்ட தி.மு.க. சார்பில் பேரறிஞர் அண்ணா திருவுருவச் சிலைக்கு அமைச்சர் ஐ.பெரியசாமி மரியாதை!

அமைச்சர் அர.சக்கரபாணி - ஐ.பி.செந்தில்குமார் எம்.எல்.ஏ. அறிக்கை!

திண்டுக்கல், செப். 12 - திண்டுக்கல் கிழக்கு - மேற்கு மாவட்டச் செயலாளர்கள் அமைச்சர் அர.சக்கரபாணி-ஐ.பி.செந்தில்குமார் ஆகியோர் விடுத்துள்ள அறிக்கை வருமாறு: பேரறிஞர் அண்ணா அவர்களின் 115வது பிறந்தநாளை முன்னிட்டு திண்டுக்கல் கிழக்கு மற்றும் மேற்கு மாவட்ட தி.மு.க. சார்பில் 15.09.2023, வெள்ளிக்கிழமை காலை 09.00 மணி யளவில் கழக துணைப் பொதுச் செயலாளரும், ஊரக வளர்ச்சித் துறை அமைச்சருமான ஐ.பெரியசாமி தலைமையில் திண்டுக்கல், மணிக்கண்டி, பொதுக்குழு உறுப்பினர்கள், ஒன்றிய, மாநகர, மாவட்ட ஊராட்சி குழுத்



ஞர் அண்ணா அவர்களின் திருவுருவச் சிலைக்கு மானை அணிவித்து மரியாதை செலுத்தப்பட்டவுள்ளது. அதுசமயம் திண்டுக்கல் கிழக்கு மற்றும் மேற்கு மாவட்ட கழக நிர்வாகிகள், தலைமைச் செயற்குழு, பொதுக்குழு உறுப்பினர்கள், ஒன்றிய, மாநகர, மாவட்ட ஊராட்சி குழுத்



நகர, பேருர், கிளை மற்றும் வார்டு கழகச் செயலாளர்கள் மற்றும் நிர்வாகிகள், மாவட்டப் பிரதிநிதிகள், அனைத்து சார்பு அணி அமைப்பாளர்கள் மற்றும் துணை அமைப்பாளர்கள், மாநகராட்சி மேயர், துணை மேயர் மற்றும் மாமன்ற உறுப்பினர்கள், மாவட்ட ஊராட்சி குழுத்

தலைவர், துணைத் தலைவர் மற்றும் உறுப்பினர்கள், ஒன்றியப் பெருந்தலைவர்கள், துணை பெருந்தலைவர்கள் மற்றும் உறுப்பினர்கள், நகராட்சி, பேருராட்சி மன்றத் தலைவர்கள், துணைத் தலைவர்கள், ஊராட்சி மன்றத் தலைவர்கள், துணைத் தலைவர்கள் மற்றும் உறுப்பினர்கள், முன்னாள் உள்ளாட்சி பிரதிநிதிகள் மற்றும் கழக முன்னோடிகள் என அனைவரும் ஏராளமான தொண்டர்களுடன் கலந்துகொள்ள வேண்டும் என கேட்டுக் கொள்கிறோம். இவ்வாறு அவர்கள் கூறியுள்ளனர்.

இந்தியாவை வழி நடத்துவது அரசியல் சட்டமேயன்றி ஆர்.எஸ்.எஸ்.சின் ரகசிய திட்டங்கள் அல்ல! ‘தீக்கதிர்’ நாளேடு தலையங்கத்தில் விமர்சனம்!

சென்னை, செப். 12 - இந்திய திருநாட்டை வழிநடத்துவது அரசியல் சட்டமேயன்றி ஆர்.எஸ்.எஸ்.சின் ரகசிய திட்டங்கள் அல்ல என்பதை உரத்துச் சொல்ல வேண்டிய நேரம் இது என ‘தீக்கதிர்’ நாளேடு 11.9.2023 தேதியிட்ட இதழில் “பெயர் மாற்றத்தின் பின்னணியில்” என்ற தலைப்பில் தலையங்கம் வெளியிட்டுள்ளது.

அது வருமாறு:- மத்திய தணிக்கைக் குழு ஒன்றிய பா.ஜ.க. கூட்டணி அரசின் 7.5 லட்சம் கோடி ஊழலை அம்பலப்படுத்தியதால் பதற்றமடைந்துள்ள பா.ஜ.க.வினர் இந்திய மக்களின் கவனத்தை திசை திருப்பல்வேறு சித்து வேலைகளில் ஈடுபட்டு வருகின்றனர்.

விவைவாசி உயர்வு, வேலையின்மை தீவிரம் மணியூர் கலவரம் போன்ற எந்தவொரு பிரச்சினைக்காகவும் நாடாளுமன்றத்தின் சிறப்புக் கூட்டத்தை கூட்ட முன்வராத மோடி அரசு திடீரென நாடாளுமன்ற கூட்டத்தை கூட்டப் போவதாக அறிவித்துள்ளது. இந்தக் கூட்டத்தின் நோக்கம் குறித்து ஒன்றிய அரசு தெளிவு படுத்தாத நிலையில் பல்வேறு யூதங்கள் வெளியாகின்றன. ஒரே நாடு, ஒரே தேர்தலுக்கான சட்டத் திருத்தத்தை கொண்டுவரப் போவதாகவும், பொதுசமூக சட்டத்திற்கான அறிவிப்பை வெளியிடப்போவதாகவும் பல்வேறு செய்திகள் அரசுத் தரப்பில் கசியவிடப்படுகின்றன.

இதனிடையே இந்தியா எனும் பெயரை மாற்ற மோடி அரசு முடிவு செய்துள்ளதாகவும் செய்திகள் வெளியாகின. இதற்கான முறையான அறிவிப்பு வெளியாகவில்லை என்ற போதிலும் ஜி20 மாநாட்டையொட்டி குடியரசுத் தலைவர் பெயரில் அனுப்பப்பட்ட அழைப்பிதழில் இந்தியா என்கிற பெயருக்குப் பதிலாக பாரத என்ற பெயர் இடம்பெற்றது. கடும் விமர்சனமும் எதிர்ப்பும் எழுந்த நிலையில், இந்தியா எனும் பெயரை மாற்றும் திட்டம் எதுவும் இல்லை என ஒன்றிய அமைச்சர் அனுராக் தாகூர் மறுப்பு தெரிவித்தார்.

ஆனால், ஜி20 மாநாட்டில் பிரதமர் மோடி இருக்கைக்கு முன்னால் இந்தியா என்பதற்குப் பதிலாக பாரத என்று இடம் பெற்றிருந்தது. அரசியல் சட்டத்தின்படி இரண்டு பெயரையும் பயன்படுத்தலாம் என்று பா.ஜ.க.வினர் கூறுகின்றனர். ஆனால் திடீரென இத்தகைய

குழப்பத்தை ஏற்படுத்த வேண்டியதன் அவசியம் என்ன? 7.5 கோடி ரூபாய் ஊழல் புகாரிலிருந்து மக்களின் கவனத்தை திசை திருப்புவதற்காகவே இத்தகைய சர்ச்சைகளை ஒன்றிய அரசு கிளப்பி விடுகிறது. அதேபோல ஒரே நாடு, ஒரே தேர்தல் என்ற சர்ச்சையும் கிளப்பிவிடப்பட்டுள்ளது.

இதற்காக முன்னாள் குடியரசுத் தலைவர் ராம்நாத் கோவிந்த் தலைமையில் ஒரு குழு அமைக்கப்பட்டுள்ளது. இத்தகைய குழுக்களுக்கு முன்னாள் குடியரசுத் தலைவர்கள் நியமிக்கப் படுவ

சம் கொஞ்சமாக ஜனாதிபதி தில்லை. ஆனால் எந்த நியதியையும் பா.ஜ.க. அரசு பின்பற்றுவதில்லை. நாடாளுமன்ற ஜனநாயக முறைக்கு முடிவு கட்டி கொஞ்சம் கொஞ்சமாக ஜனாதிபதி

தில்லை. ஆனால் எந்த நியதியையும் பா.ஜ.க. அரசு பின்பற்றுவதில்லை. நாடாளுமன்ற ஜனநாயக முறைக்கு முடிவு கட்டி கொஞ்சம் கொஞ்சமாக ஜனாதிபதி

ஆட்சி முறையை கொண்டுவரவும், எதேச்சதிகாரத்தை நோக்கி நாட்டை நடத்திச் செல்லவும் மோடி அரசு திட்டமிடுகிறது. ஆர்.எஸ்.எஸ். அமைப்பின் அகண்ட பாரதம் என்ற செயல்திட்டத்தின் ஒரு பகுதியாகவே இத்தகைய தேவையற்ற வேலைகளை மோடி அரசு செய்து வருகிறது. இந்திய திருநாட்டை வழிநடத்துவது அரசியல் சட்டமேயன்றி ஆர்.எஸ்.எஸ்.சின் ரகசிய திட்டங்கள் அல்ல என்பதை உரத்துச் சொல்ல வேண்டிய நேரம் இது.

இவ்வாறு அத்தலையங்கத்தில் குறிப்பிடப்பட்டுள்ளது.

திராவிட இயக்க தீரர்கள் நினைவு நாள்

புதுக்கோட்டை க. வீரையா செப்டம்பர் 12 (1993)



புதுக்கோட்டை மாவட்டத்தின் கழகத் தூண்களில் ஒருவர்.

நாடாளுமன்ற உறுப்பினராகப் பணியாற்றியவர். தி.மு.கழகத்தின் சொத்து பாதுகாப்பு உறுப்பினராகவும், தலைமை நிர்வாகக்குழு உறுப்பினராகவும் பணியாற்றியவர்.

தலைமைக் கழகம் தி.மு.க.



தென்காசி தெற்கு மாவட்டக் கழக செயற்குழு கூட்டம் சிவந்தி நகரில் உள்ள மாவட்டக் கழக அலுவலகம் கலைஞர் அறிவாலயத்தில் தலைமைச் செயற்குழு உறுப்பினர் செல்லத்துறை தலைமையில் நடைபெற்றது. நிகழ்வில் மாவட்டப் பொறுப்பாளர் வே.ஜெயபாலன் பங்கேற்று உரையாற்றினார். நிகழ்வில் அப்துல் காதிர், செல்லப்பா, பூங்கோதை ஆஷி அருணா, கென்னடி, கனிமொழி, செப்., ஆறுமுகசாமி, சேக்தாவது, சேசுராஜன், ராஜேஸ்வரன், ரவீந்த், சாமியுரை, கதிர்வேல் முருகன், அழகுசுந்தரம், வல்லமத்திவான் ஒலி, அன்பழகன், செல்லத்துரை, சனீர்துரை, சிவன் பான்கியன், சுரேஷ், ஜெயக்குமார், மாரி வண்ணமுத்து, ரவிசங்கர், சாதிர், வெங்கடேசன், சுடலை, முத்தையா, குட்டி, பண்டாரம், தங்கப்பா என்ற உசேன், சிதம்பரம், முத்து, ஜெகதீசன், ஹென்சன், லட்சுமணன், அழகேசன், ராஜராஜன் என்பவர்கள் கலந்துகொண்டனர்.